

राज्य मुख्य सेवा हक्क आयुक्त कार्यालय व राज्य
सेवा हक्क आयुक्त कार्यालय, छत्रपती संभाजी नगर
/कोकण/पुणे/नाशिक या कार्यालयासाठी संगणक,
लॅपटॉप, स्कॅनर व प्रिंटर खरेदीच्या खर्चास
प्रशासकीय मान्यता देण्याबाबत..

महाराष्ट्र शासन

सामान्य प्रशासन विभाग

शासन निर्णय क्र. आरटीएस-२०२५/प्र.क्र.७९/लोदि.क

मंत्रालय, मुंबई-४०० ०३२

दिनांक:-०८ जानेवारी, २०२६

संदर्भ:-

- १) वित्त विभाग, शासन निर्णय क्र. विअप्र/प्र.क्र.३०/२०१३/विनियम, दि. १७.४.२०२३
- २) उद्योग, उर्जा व कामगार शासन निर्णय क्र. भांखस-२०१४/प्र.क्र.८२/भाग-III/उद्योग-४, दि. ०१.१२.२०१६
- ३) उद्योग, उर्जा व कामगार शासन निर्णय क्र. भांखस-२०१४/प्र.क्र.२०४/उद्योग-४, दि. ०८.१२.२०१७
- ४) राज्य मुख्य सेवा हक्क आयोग कार्यालयाचे नस्ती क्र. बजेट-२०२५/प्र.क्र.१५/मुसेहआ/कक्ष-३, दि. १६.१०.२०२५ व दि. १८.१२.२०२५ रोजीचे पत्र

प्रस्तावना:-

महाराष्ट्र राज्य सेवा हक्क आयोगामध्ये एक मुख्यालय व सहा महसूली विभागात राज्य सेवा हक्क आयोगाची कार्यालये यांचा समावेश होतो. सदर कार्यालये नियमितरित्या नोव्हेंबर, २०२१ पासून कार्यान्वित झाली आहेत. संदर्भाधीन क्र. ४ च्या प्रस्तावान्वये राज्य मुख्य सेवा हक्क आयुक्त कार्यालयाने मागणी क्र. ए-४, २०७०-इतर प्रशासनिक सेवा, (८००) इतर खर्च, (००), (०१) महाराष्ट्र राज्य सेवा हक्क आयोग, संगणक संकेतांक २०७०A००२, या लेखाशिर्षाखालील १७ संगणक खर्च- या उद्दिष्टांतर्गत सन २०२५-२६ या आर्थिक वर्षाकरिता अर्थसंकल्पित करण्यात आलेली तरतुद रु. ४९,००,०००/- इतकी रक्कम वितरित करण्याबाबत विनंती केली आहे.

२. राज्य मुख्य सेवा हक्क आयुक्त कार्यालय व राज्य सेवा हक्क आयुक्त कार्यालय, छत्रपती संभाजी नगर/कोकण/पुणे/ नाशिक या कार्यालयांतील प्रतिनियुक्तीने नियुक्त असलेल्या अधिकारी /कर्मचारी व बाह्ययंत्रणेद्वारे घेण्यात आलेल्या मनुष्यबळांची संख्या विचारात घेता, सदर कार्यालयांसाठी संगणक, लॅपटॉप, स्कॅनर व प्रिंटर खरेदी करण्यास प्रशासकीय मान्यता देण्याची बाब विचाराधीन होती.

शासन निर्णय:-

त्यानुषंगाने राज्य मुख्य सेवा हक्क आयुक्त कार्यालय व राज्य सेवा हक्क आयुक्त कार्यालय, छत्रपती संभाजी नगर/कोकण/पुणे/नाशिक या कार्यालयांसाठी पुढील तक्त्यामध्ये नमूद संगणक, लॅपटॉप, स्कॅनर व प्रिंटर खरेदीच्या खर्चास प्रशासकीय मान्यता देण्यात येत आहे.

अ.क्र.	कार्यालयाचे नाव	संगणक	प्रिंटर	स्कॅनर	लॅपटॉप
१	राज्य मुख्य सेवा हक्क आयोग, मुंबई	१०	०२	०१	०१
२	राज्य सेवा हक्क आयुक्त कार्यालय, छत्रपती संभाजी नगर	०२	०२	०२	०१
३	राज्य सेवा हक्क आयुक्त कार्यालय, कोकण	०५	०२	०२	०१
४	राज्य सेवा हक्क आयुक्त कार्यालय, नाशिक	०	०२	०	०
५	राज्य सेवा हक्क आयुक्त कार्यालय, पुणे	०	०२	०	०
	एकूण	१७	१०	०५	०३

२. सदर कार्यालयांसाठी संगणक, लॅपटॉप, स्कॅनर व प्रिंटर संदर्भ क्र.१ अन्वये वित्तीय अधिकार नियम पुस्तिका १९७८, भाग पहिला, उप विभाग दोन मधील अनुक्रमांक २७-अ, नियम क्र.७६ नुसार प्रशासकीय विभागांना प्रदान करण्यात आलेल्या वित्तीय अधिकारानुसार तसेच संदर्भ क्र.२ व ३ मधील शासन निर्णयातील परिच्छेद क्र.२.१३ च्या तरतुदीनुसार खालील अटी व शर्तीच्या अधीन राहून प्रशासकीय मान्यता देण्यात येत आहे.

- अ) सदर संगणक, लॅपटॉप, स्कॅनर व प्रिंटर विनिर्देश गरजेनुसार अद्ययावत असल्याची खातरजमा करण्यात यावी.
- आ) सदर संगणक, लॅपटॉप, स्कॅनर व प्रिंटर तांत्रिक विनिर्देश (Technical Specification) हे संबंधित तज्ञांनी मान्य केल्याप्रमाणे व कोणत्याही विशिष्ट कंपनीस फायदा होईल अशा रितीने तयार केले नसल्याबाबतची खातरजमा करण्यात यावी.
- इ) उद्योग, उर्जा व कामगार विभाग शासन निर्णय क्र.भासंख-२०१४/प्र.क्र.८२/भाग-३/उद्योग-४, दि.०१.१२.२०१६ व त्या विभागाने वेळोवेळी निर्गमित केलेल्या शासन निर्णयान्वये शासकीय विभागांनी करावयाच्या कार्यालयीन खरेदीसाठीच्या कार्यपद्धतीची सुधारित नियमपुस्तिका यामधील अटी व शर्ती आणि तरतुदीनुसार, काटेकोरपणे पालन करून, विहीत पद्धतीने संगणक, लॅपटॉप, स्कॅनर व प्रिंटर खरेदी प्रक्रिया राबविण्यात यावी.
- ई) उद्योग, उर्जा व कामगार विभाग शासन निर्णय दि.०१/१२/२०१६ व दि.२४/८/२०१७ अन्वये दिलेल्या अटीच्या व शर्तीच्या अनुषंगाने GEM च्या माध्यमातून संगणक, लॅपटॉप, स्कॅनर व प्रिंटर खरेदी प्रक्रिया पूर्ण करावी.
- उ) प्रस्तावित संगणक, लॅपटॉप, स्कॅनर व प्रिंटर खरेदीचे दर प्रक्रियेअंती दर निश्चित करण्यात यावा. सदर दर हा बाजार भावापेक्षा कमी असल्याबाबत व संबंधित पुरवठादाराने या बाबींचा इतर ठिकाणी ज्या दराने पुरवठा केला आहे त्या दरापेक्षा जास्त नसल्याबाबत संबंधित कार्यालयाने खातरजमा करावी.

ऊ) खरेदी करण्यात येणाऱ्या बाबींचा पुरवठा झाल्यावर त्यांची साठवणूक व वितरण करणे तसेच सदर संगणक, लॅपटॉप, स्कॅनर व प्रिंटर विनावापर पडून राहणार नाही व त्यांचा विहीत मुदतीत वापर होईल याची दक्षता घेण्यात यावी.

ऋ) राज्य मुख्य सेवा हक्क आयुक्त कार्यालयाने उक्त तक्त्यातील संगणक, लॅपटॉप, स्कॅनर व प्रिंटर खरेदीसाठी आवश्यक असणाऱ्या निधीचा तपशिल शासनास कळविण्यात यावा. त्यानुसार सदर निधी राज्य मुख्य सेवा हक्क आयुक्त कार्यालयास वितरीत करण्यात येईल.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०१०८१२५२३०९६०७ असा आहे. हा निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्र राज्यपाल यांच्या आदेशानुसार व नावाने,

(हेमंत महाजन)

उप सचिव, महाराष्ट्र शासन

प्रत:-

- १) राज्य मुख्य सेवा हक्क आयोग, ७ वा मजला नवीन प्रशासन भवन, मंत्रालय, मुंबई-०३२
- २) राज्य सेवा हक्क आयोग, कोकण/पुणे/नाशिक/छत्रपती संभाजी नगर, महसुली विभाग.
- ३) महालेखापाल (लेखा परीक्षा), महाराष्ट्र १/२, मुंबई/नागपूर
- ४) महालेखापाल (लेखा व अनुज्ञेयता) महाराष्ट्र १/२, मुंबई/नागपूर
- ५) उपसचिव, कार्यासन-२५, सामान्य प्रशासन विभाग, मंत्रालय, मुंबई ४०० ०३२.
- ६) निवड नस्ती/लोकशाही दिन कक्ष